

DEĊIŻJONI TAL-KUNSILL 2012/421/PESK

tat-23 ta' Lulju 2012

b'appoġġ għall-Konvenzjoni dwar l-Armi Bijoloġiċi u Tossiċi (BTWC), fil-qafas tal-Istrateġija tal-UE kontra l-Proliferazzjoni ta' Armi ta' Qerda Massiva

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 26(2) u 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-12 ta' Diċembru 2003, il-Kunsill Ewropew adotta l-Istrateġija tal-UE kontra l-Proliferazzjoni ta' Armi ta' Qerda Massiva ("l-Istrateġija tal-UE"), li l-Kapitolu III tagħha fih lista ta' miżuri għall-ġlieda kontra tali proliferazzjoni.
- (2) L-Unjoni qed timplimenta b'mod attiv l-Istrateġija tal-UE u qed tagħti effett lill-miżuri elenkati fil-Kapitolu III tagħha, b'mod partikolari dawk il-miżuri relatati mar-rafforzament, l-implimentazzjoni u l-universalizzazzjoni tal-Konvenzjoni dwar l-Armi Bijoloġiċi u Tossiċi (BTWC - Biological and Toxin Weapons Convention).
- (3) Fis-27 ta' Frar 2006, il-Kunsill adotta l-Azzjoni Kongunta 2006/184/PESK ⁽¹⁾ b'appoġġ għall-BTWC, fil-qafas tal-Istrateġija tal-UE kontra l-Proliferazzjoni ta' Armi ta' Qerda Massiva (AQM), li skadiet fis-26 ta' Awwissu 2007. Seba' Stati oħra saru Stati Partijiet għall-BTWC mill-adozzjoni tal-Azzjoni Kongunta 2006/184/PESK.
- (4) Fl-20 ta' Marzu 2006, il-Kunsill adotta Pjan ta' Azzjoni dwar l-armi bijoloġiċi u tossiċi, komplementari għall-Azzjoni Kongunta 2006/184/PESK b'appoġġ għall-BTWC ⁽²⁾. Il-Pjanijiet ta' Azzjoni pprevedew l-użu effiċjenti ta' Miżuri biex Tinbena l-Fiduċja (CBMs - Confidence Building Measures) u l-mekkaniżmu ta' investigazzjoni tas-Segretarju Ġenerali tan-Nazzjonijiet Uniti (NU) għall-użu allegat ta' armi bijoloġiċi.
- (5) Fl-10 ta' Novembru 2008, il-Kunsill adotta l-Azzjoni Kongunta 2008/858/PESK ⁽³⁾ b'appoġġ għall-BTWC, fil-qafas tal-Istrateġija tal-UE kontra l-Proliferazzjoni tal-AQM. Tliet stati oħrajn saru Stati Partijiet għall-BTWC mill-adozzjoni tal-Azzjoni Kongunta 2008/858/PESK 'l hawn u diversi Stati bbenefikaw mill-assistenza pprovduta mill-esperti tal-Unjoni.

(6) Is-Sitt Konferenza ta' Revizzjoni tal-BTWC iddeċidiet li tistabbilixxi l-Unità ta' Appoġġ għall-Implimentazzjoni (ISU - Implementation Support Unit)), b'mandat ta' hames snin (2007-2011), fil-Ferġha ta' Ġinevra tal-Uffiċċju għall-Affarijiet ta' Diżarm (UN ODA) sabiex jiġi pprovdut appoġġ amministrattiv għall-laqqgħat miftiehma mis-Sitt Konferenza ta' Revizzjoni kif ukoll appoġġ għall-implimentazzjoni komprensiva u l-universalizzazzjoni tal-BTWC u l-iskambju ta' Miżuri biex Tinbena l-Fiduċja.

(7) Fit-18 ta' Lulju 2011, il-Kunsill adotta d-Deċiżjoni 2011/429/PESK ⁽⁴⁾ dwar il-pożizzjoni tal-Unjoni Ewropea għas-Seba' Konferenza ta' Revizzjoni tal-BTWC.

(8) Is-Seba' Konferenza ta' Revizzjoni tal-BTWC iddeċidiet li għeddedd il-mandat tal-Unità ta' Appoġġ għall-Implimentazzjoni b'perijodu iehor ta' hames snin (2012-2016) u ddeċidiet li tespandi l-kompiti tagħha sabiex jinkludu l-implimentazzjoni tad-deċiżjoni għall-istabbiliment u l-amministrazzjoni tad-database għal talbiet għal, u offerti ta', assistenza, u l-facilitazzjoni tal-iskambju assoċjat ta' informazzjoni fost l-Istati Partijiet, kif ukoll l-appoġġ, kif mehtieg, tal-implimentazzjoni mill-Istati Partijiet tad-deċiżjonijiet u r-rakkomandazzjonijiet tas-Seba' Konferenza ta' Revizzjoni.

(9) Il-Kummissjoni għandha tkun fdata bis-supervizzjoni tal-implimentazzjoni korretta tal-kontribuzzjoni finanzjarja tal-Unjoni,

ADOTTA DIN ID-DEĊIŻJONI:

Artikolu 1

1. Bl-ghan li tinghata applikazzjoni immedjata u prattika lil xi elementi tal-Istrateġija tal-UE kontra l-Proliferazzjoni ta' Armi ta' Qerda Massiva, l-Unjoni Ewropea għandha tappoġġa lill-BTWC, bl-oġġettivi li ġejjin:

— Il-promozzjoni tal-universalità tal-BTWC,

— L-appoġġ għall-implimentazzjoni tal-BTWC inkluża l-preżentazzjoni ta' CBMs mill-Istati Partijiet,

— L-appoġġ għall-hidma tal-programm intersessjonali 2012-2015 bl-ghan li tissahhah l-implimentazzjoni u l-effettività tal-BTWC.

⁽¹⁾ ĠU L 65, 7.3.2006, p. 51.

⁽²⁾ ĠU C 57, 9.3.2006, p. 1.

⁽³⁾ ĠU L 302, 13.11.2008, p. 29.

⁽⁴⁾ ĠU L 188, 19.7.2011, p. 42.

2. Il-proġetti li jikkorrispondu għall-miżuri tal-Istrateġija tal-UE, huma daww li għandhom l-għan ta':

- Promozzjoni tal-għarfien dwar l-implimentazzjoni tal-BTWC, it-tisħih tad-diskussjoni reġjonali ta' suġġetti intersessjonali u l-applikazzjoni tagħhom u l-appoġġ għal atturi reġjonali ewlenin fid-definizzjoni tal-htigijiet u r-rekwiżiti għall-implimentazzjoni nazzjonali,
- Assistenza lil Stati Partijiet u lil Stati mhux Partijiet, sabiex jiġi żgurat li l-Istati Partijiet jitrassponu l-obbligi internazzjonali tagħhom fil-legislazzjoni nazzjonali u l-miżuri amministrattivi tagħhom u jistabbilixxu relazzjoni li taħdem fost il-partijiet interessati nazzjonali kollha. L-assistenza tinvolti appoġġ lill-Istati Partijiet għall-istabbiliment ta' proċess tas-CBMs nazzjonali u n-nomina ta' punti ta' kuntatt nazzjonali. Għall-Stati mhux Partijiet, l-assistenza tinkludi appoġġ għall-adeżjoni ma' jew ir-ratiffa tal-BTWC,
- Appoġġ għall-iżvilupp ta' diversi strumenti u attivitajiet li jsaħħu l-kapaċitajiet u b'hekk jgħinu lill-Istati Partijiet fl-implimentazzjoni nazzjonali, inkluża l-preżentazzjoni ta' CBMs, li jippermettu lil rappreżentanti tal-Istati Partijiet jiehdu sehem b'mod attiv fil-proċess tal-BTWC internazzjonali, u jissensibilizzaw l-għarfien tal-Istati Partijiet dwar appoġġ internazzjonali disponibbli.

Deskrizzjoni dettaljata ta' dawn il-proġetti tinsab fl-Anness.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (RGħ) għandu jkun responsabbli għall-implimentazzjoni ta' din id-Deciżjoni.
2. L-implimentazzjoni teknika tal-azzjonijiet imsemmija fl-Artikolu 1 għandha tkun fdata lill-UN ODA. Dan għandu jwettaq il-kompitu tiegħu taħt ir-responsabbiltà tar-RGħ. Għal dan l-għan, ir-RGħ għandu jidhol fl-arranġamenti meħtieġa mal-UN ODA.

Artikolu 3

1. L-ammont ta' referenza finanzjarja għall-implimentazzjoni tal-proġetti msemmin fl-Artikolu 1(2) għandu jkun ta' EUR 1 700 000.

2. In-nefqa finanzjata mill-ammont stipulat fil-paragrafu 1 għandha tkun amministrata konformement mal-proċeduri u r-regoli applikabbli għall-baġit generali tal-Unjoni.

3. Il-Kummissjoni għandha tissorvelja l-amministrazzjoni korretta tan-nefqa msemmija fil-paragrafu 1. Għal dan il-għan, hija għandha tikkonkludi ftehim ta' finanzjament mal-UN ODA. Il-ftehim għandu jistipula li l-UN ODA għandu jiżgura l-viżibbiltà tal-kontribuzzjoni tal-Unjoni.

4. Il-Kummissjoni għandha taġixxi sabiex tikkonkludi l-ftehim ta' finanzjament imsemmi fil-paragrafu 3 malajr kemm jista' jkun wara d-dhul fis-seħh ta' din id-Deciżjoni. Hija għandha tinforma lill-Kunsill bi kwalunkwe diffikultà f'dak il-proċess u bid-data tal-konkluzjoni tal-ftehim.

Artikolu 4

Ir-RGħ għandu jirrapporta lill-Kunsill dwar l-implimentazzjoni ta' din id-Deciżjoni abbażi ta' rapporti regolari mhejjijin mill-UN ODA. Daww ir-rapporti għandhom jiffurmaw il-bażi għall-evalwazzjoni mwettqa mill-Kunsill. Il-Kummissjoni għandha tipprovdi informazzjoni dwar l-aspetti finanzjarji tal-proġetti msemmin fl-Artikolu 1(2).

Artikolu 5

1. Din id-Deciżjoni għandha tidhol fis-seħh fil-jum tal-adozzjoni tagħha.
2. Din id-Deciżjoni għandha tiskadi 24 xahar wara d-data tal-konkluzjoni tal-ftehim ta' finanzjament imsemmi fl-Artikolu 3(3) jew sitt xhur wara d-data tal-adozzjoni tagħha jekk ebda ftehim ta' finanzjament ma jkun ġie konklud f'dak il-perjodu.

Magħmul fi Brussell, it-23 ta' Lulju 2012.

Għall-Kunsill
Il-President
C. ASHTON

ANNEX

1. QAFAS ĠENERALI

Filwaqt li tibni fuq is-suċċess li sar fl-implimentazzjoni tal-Azzjoni Kongunta 2008/858/PESK, din id-Deciżjoni sservi bħala għodda ta' politika operattiva biex jitmexxew 'il quddiem l-oġġettivi tal-Deciżjoni 2011/429/PESK u tiffoka b'mod partikolari fuq dawk l-aspetti li dwarhom intlaħaq kunsens ġenerali fis-Seba' Konferenza ta' Reviżjoni, kif rifless fid-Dokument Finali tagħha.

Din id-Deciżjoni hija ggwidata mill-prinċipji li ġejjin:

- (a) li jsir l-aħjar użu mill-esperjenza li nkisbet permezz tal-Azzjoni Kongunta 2008/858/PESK;
- (b) li ssir riflessjoni dwar il-htigijiet speċifiċi li esprimew l-Istati Partijiet kif ukoll Stati mhux Partijiet għall-BTWC fir-rigward ta' implimentazzjoni u universalizzazzjoni aħjar tal-BTWC;
- (c) li tkun imhegga l-appartenenza lokali u reġjonali tal-proġetti sabiex tiġi żgurata s-sostenibbiltà tagħhom għall-perijodu fit-tul u biex tinbena shubija bejn l-Unjoni u partijiet terzi fil-qafas tal-BTWC;
- (d) li tinghata attenzjoni partikolari lil dawk l-attivitajiet li jiksbu riżultati konkreti u/jew jikkontribwixxu għal tfassil bikri ta' apprezzament komuni rilevanti għall-proċess ta' reviżjoni tal-BTWC tal-2016;
- (e) i jinghata appoġġ lill-President tal-laqqha tal-Istati Partijiet u li jsir l-aħjar użu mill-mandat tal-ISU kif ġie miftiehem fis-Sitt Konferenza ta' Reviżjoni u mgdedd u mwessa' fis-Seba' Konferenza ta' Reviżjoni.

2. PROĠETTI

2.1. Proġett 1: Workshops reġjonali biex jissensibilizzaw l-għarfien u jidentifikaw htigijiet

2.1.1. Għan tal-proġett

Sabiex jiġi sensibilizzat l-għarfien fost l-uffiċjali nazzjonali rilevanti u l-esperti dwar aspetti differenti tal-implimentazzjoni tal-BTWC (inklużi CBMs), biex jiġu diskussi suġġetti intersessjonali tal-programm u l-applikazzjoni tagħhom f'kuntest reġjonali, u biex jiġu identifikati persunal ewlieni, htigijiet u rekwiżiti nazzjonali, u pajjiżi riċevituri possibbli għal assistenza estiża għall-implimentazzjoni nazzjonali (ara l-Proġett 2) permezz ta' workshops reġjonali organizzati li jibnu fuq l-esperjenza u l-kuntatti li jirriżultaw mill-Azzjoni Kongunta 2008/858/PESK.

Dan il-proġett ser jappoġġa l-implimentazzjoni tad-deċiżjonijiet u r-rakkomandazzjonijiet tas-Seba' Konferenza ta' Reviżjoni dwar l-Artikolu IV tal-BTWC (b'mod partikolari l-paragrafi 13 u 14 tad-Dikjarazzjoni Finali), u l-programm intersessjonali 2012-2015.

2.1.2. Ir-riżultati mistennija tal-proġett

- (a) Adeżjoni akbar mal-BTWC fir-reġjuni ġeografiċi kollha;
- (b) Titjib fl-apprezzament tal-BTWC fost l-awtoritajiet nazzjonali rilevanti u/jew tishih tan-netwerking subreġjonali dwar il-BTWC sabiex tiġi promossa l-adeżjoni mal-BTWC u l-implimentazzjoni tagħha;
- (c) Identifikazzjoni tal-htigijiet biex jissahhu l-attivitajiet reġjonali u nazzjonali mmirati lejn l-implimentazzjoni tal-BTWC;
- (d) Promozzjoni ta' u appoġġ għall-holqien ta', u l-aderenza ma', assoċjazzjonijiet ta' bijosigurtà nazzjonali u reġjonali;
- (e) Talbiet għal assistenza estiża, li għandha ssir taht il-Proġett 2.

2.1.3. Deskrizzjoni u implimentazzjoni tal-proġett

Ser isiru mhux aktar minn erba' workshops reġjonali jew subreġjonali, fejn ikun mehtieg f'kollaborazzjoni ma' organizzazzjonijiet internazzjonali u reġjonali u b'koordinazzjoni mal-programm intersessjonali tal-BTWC 2012-2015.

Kemm l-Istati Partijiet kif ukoll Stati mhux Partijiet għall-BTWC ser ikunu mistiedna għall-workshops, u ser ikunu mistiedna wkoll organizzazzjonijiet internazzjonali u reġjonali rilevanti, assoċjazzjonijiet ta' bijosigurtà nazzjonali u reġjonali, esperti akkademiċi u organizzazzjonijiet mhux governattivi (NGOs).

Ir-reġjuni jew subreġjuni ser jintgħażlu għal workshops abbażi ta' kriterji bħall-attivitajiet fil-qafas tal-Azzjonijiet Kongunti 2006/184/PESK u 2008/858/PESK u l-Pożizzjoni Komuni tal-Kunsill 2006/242/PESK ⁽¹⁾, attivitajiet oħra tal-Unjoni (inkluż il-proġett taċ-Ċentri ta' Eċċellenza), attivitajiet ta' fornituri oħrajn li jagħtu assistenza, u htigijiet u interessi stmati għat-tishih tal-proċessi tal-BTWC fir-reġjuni.

(1) ĠU L 88, 25.3.2006, p. 65.

Il-workshops ser jintużaw għall-komunikazzjoni u l-informazzjoni dwar il-programm ta' assistenza estiża u attivitajiet ta' appoġġ disponibbli.

2.2. Proġett 2: Programmi ta' assistenza estiża għall-implimentazzjoni nazzjonali

2.2.1. Għan tal-proġett

Li tiġi promossa aderenza universali għall-BTWC u jittejjbu l-kapaċitajiet nazzjonali biex jiġu implimentati l-obbligi taħt il-BTWC, inklużi l-preżentazzjonijiet tas-CBMs, permezz ta' leġislazzjoni, miżuri amministrattivi u ta' infurzar, sensibilizzazzjoni tal-gharfien, kodiċijiet ta' kondotta, standards dwar il-bijosigurtà u l-bijosikurezza, u l-istabbiliment tal-modalitajiet għall-koordinazzjoni nazzjonali permezz ta' programmi ta' assistenza estiża.

2.2.2. Ir-riżultati mistennija tal-proġett

- (a) Numru akbar ta' Stati Partijiet għall-BTWC;
- (b) Implimentazzjoni volontarja tal-BTWC minn Stati qabel l-adeżjoni tagħhom magħha;
- (c) Adozzjoni ta' miżuri leġislattivi jew amministrattivi adattati, inklużi dispożizzjonijiet tad-dritt kriminali, li jkopru l-ambitu kollu tal-projbizzjonijiet u l-miżuri preventivi previsti fil-BTWC u elaborati bis-Seba' Konferenza ta' Revizjoni;
- (d) Implimentazzjoni u rinfurzar effettivi għall-prevenzjoni ta' vjolazzjonijiet tal-BTWC u biex jiġu imposti sanzjonijiet f'każijiet ta' ksur;
- (e) Holqien jew tishih ta' mekkaniżmi nazzjonali għall-ġbir ta' informazzjoni meħtieġa u l-preżentazzjonijiet annwali tas-CBMs bil-hsieb li jiżdied in-numru ta' Stati Partijiet li jipparteċipaw fl-iskambju tas-CBMs;
- (f) Koordinazzjoni u netwerking ahjar fost il-partijiet interessati kollha involuti fil-proċess tal-BTWC, inkluż assoċjazzjonijiet ta' biosigurtà nazzjonali u reġjonali u s-settur privat, sabiex tiġi promossa implimentazzjoni effettiva;
- (g) Promozzjoni ta' programmi ta' sensibilizzazzjoni tal-gharfien, kodiċijiet ta' kondotta u standards dwar il-bijosigurtà u l-bijosikurezza.

2.2.3. Deskrizzjoni tal-proġett

Is-Seba' Konferenza ta' Revizjoni rriafferma li l-adozzjoni u l-implimentazzjoni ta' miżuri nazzjonali neċessarji jsaħhu l-effettività tal-BTWC. Il-Konferenza se jkollha lill-Istati Partijiet biex jadottaw miżuri leġislattivi, amministrattivi, ġudizzjarji u oħrajn maħsuba biex issaħhu l-implimentazzjoni domestika tal-BTWC u jiżguraw is-sigurtà u s-sikurezza ta' agenti jew tossiċi mikrobiċi jew bijoloġiċi oħrajn. Dik il-Konferenza enfasizzat l-importanza tal-iskambju ta' informazzjoni fost l-Istati Partijiet permezz tas-CBMs u rrikonoxxiet il-meħtieġa li jiżdied in-numru ta' Stati Partijiet li jipparteċipaw fis-CBMs. Dik il-Konferenza qablet ukoll li huwa meħtieġ sforz konġunt ulterjuri mill-Istati Partijiet permezz ta' attivitajiet bilaterali, reġjonali u multilaterali għall-promozzjoni tal-universalizzazzjoni tal-BTWC.

Abbażi tal-esperjenzi miksuba permezz tal-Azzjoni Kongunta 2008/858/PESK, ser ikunu pprovduti programmi ta' assistenza estiża għall-implimentazzjoni nazzjonali għal massimu ta' tmien pajjiżi identifikati bħala idonei permezz tal-workshops reġjonali tal-Proġett 1.

Kull programm ser idum madwar 12-il xahar, jinvolti l-partecipazzjoni minn delegazzjonijiet tal-UE fil-pajjiżi benefiċjarji u l-uffiċċji tad-diżarm reġjonali tan-NU fejn ikun meħtieġ, u ser jinkludi dawn li ġejjin:

- workshop nazzjonali inizjali, li jiġbor l-agenziji domestiċi rilevanti u l-partijiet interessati kollha, jintroduci l-kunċetti varji tal-BTWC, jidentifika shab motivati u affidabbli lokali, u jagħmel valutazzjoni inizjali ta' bżonnijiet u prioritajiet,
- l-iżvilupp ta' pjan strutturat għall-assistenza (Pjan ta' Azzjoni), imfassal għall-pajjiż benefiċjarju, li jinvolti żjarat u/jew workshops minn fornituri ta' assistenza varji waqt il-programm, kif ukoll tahrig ipprovdut fl-Istati Membri tal-UE jew bnadi oħra,
- l-eżekuzzjoni tal-Pjan ta' Azzjoni, ma' fornituri bħall-Interpol, il-WHO, VERTIC, l-Istati Membri tal-UE, l-BTWC ISU, u istituzzjonijiet akkademici li jwettqu l-attivitajiet ta' assistenza rispettivi (eż abbozzar ta' leġislazzjoni, tahrig dwar il-bijosigurtà/bijosikurezza, thejji tas-CMB, tahrig għall-pulizija, sensibilizzazzjoni tal-gharfien għax-xjenzi, l-ippjanar ta' rispons għal emergenzi, eċċ.),
- workshop finali wara l-konklużjoni tal-attivitajiet, fejn jiġi konklużi l-kwistjonijiet pendenti, l-agenziji jirrapportaw dwar l-attivitajiet u l-progress tagħhom, u tiġi valutata kwalunkwe meħtieġa għal assistenza ulterjuri jew kontinwa,

- bhala appoġġ tal-universalizzazzjoni tal-BTWC, programmi ta' assistenza għall-implimentazzjoni nazzjonali estiżi jistgħu, fejn ikun il-każ, jiġu pprovduti lil Stati mhux Partijiet, f'liema każ l-adeżjoni mal-BTWC tiffirma parti mill-Pjan ta' Azzjoni miftiehem mal-pajjiż riċevitur,
- biex tkun żgurata assistenza effiċjenti u produttiva, ser jiġi organizzat workshop tal-UE għall-esperti tal-UE li jgħinu pajjiżi benefiċjarji taht il-Proġett 2 bl-oġġettiv li jiġu diskussi l-aħjar prattiki u t-thejjijet adatti għal attivitajiet ta' assistenza.

2.3. Proġett 3: Strumenti u attivitajiet li jsaħħu l-kapaċitajiet

2.3.1. Għan tal-proġett

Biex jiġu pprovduti diversi għodod u attivitajiet, li jippermettu u jappoġġaw l-implimentazzjoni nazzjonali effettiva tal-BTWC inkluża l-preżentazzjoni tas-CBMs.

2.3.2. Ir-riżultati mistennija tal-proġett

- (a) Fuljett gwida dwar l-implimentazzjoni nazzjonali;
- (b) Fuljett gwida rivedut dwar is-CBM;
- (c) Sistema għal preżentazzjoni elettronika ta' CBMs;
- (d) Aktar parteċipazzjoni minn pajjiżi li qed jiżviluppaw fil-programm intersessjonali tal-BTWC;
- (e) Kapaċità miżjuda għall-mekkanizmu ta' investigazzjoni tas-Segretarju Ġenerali tan-NU għall-użu allegat ta' armi bijoloġiċi u tossiċi.

2.3.3. Deskrizzjoni tal-proġett

Is-Seba' Konferenza ta' Reviżjoni ddeċidiet li t-tishih tal-implimentazzjoni nazzjonali ser ikun Punt Permanenti fuq l-Aġenda matul il-programm intersessjonali 2012-2015. Is-sugġetti li jridu jiġu indirizzati jinkludu miżuri speċifiċi għal implimentazzjoni shiha u komprensiva tal-BTWC, speċjalment l-Artikoli III u IV, u modi u mezzi biex jittejjbu l-implimentazzjoni nazzjonali u l-kondiviżjoni tal-aħjar prattiki u esperjenzi.

Is-Seba' Konferenza ta' Reviżjoni ddeċidiet li tadotta reviżjoni tal-formoli ta' rappurtar għall-preżentazzjonijiet tas-CBMs. Barra minn hekk, ġie deċiż li l-ISU f'kooperazzjoni mal-Istati Partijiet ser teżamina u tiżviluppa alternattivi ta' mezzi elettroniki għall-preżentazzjoni tas-CBMs.

Is-Seba' Konferenza ta' Reviżjoni ddeċidiet u ddiskutiet aktar dwar miżuri speċifiċi għall-appoġġ u ż-żieda fil-parteeċipazzjoni tal-Istati Partijiet li qed jiżviluppaw fil-laqqgħat tal-programm intersessjonali.

Is-Seba' Konferenza ta' Reviżjoni rreferiet għall-mekkanizmu ta' investigazzjoni tas-Segretarju Ġenerali tan-NU għall-użu allegat ta' armi kimiċi u bijoloġiċi. Il-promozzjoni tiegħu, anke permezz ta' korsijiet ta' tahrig speċjalizzati għall-esperti, ikun strumentali.

Abbażi tal-esperjenzi miksuba permezz tal-Azzjoni Kongunta 2008/858/PESK u bhala tkompli ta' attivitajiet li tlestew u/jew mibdija, ser jitwettqu l-azzjonijiet li ġejjin:

- (a) Thejjija ta' dokumentazzjoni komprensiva (fuljett gwida) li tipprovdi ħarsa ġenerali tal-obbligi tal-Istati Partijiet tal-BTWC u li tkopri miżuri nazzjonali għall-implimentazzjoni shiha u komprensiva tal-BTWC. Il-fuljett ser ikun imfassal bhala sett ta' għodda ta' miżuri ta' implimentazzjoni u ser jipprovdi eżempji tal-aħjar prattiki waqt li jirrikonoxxi d-differenzi fil-proċeduri nazzjonali. Fil-proċess ta' thejjija tiegħu, jiġu kkonsultati esperti mill-Istati Membri tal-UE, l-Istati Partijiet tal-BTWC, l-organizzazzjonijiet internazzjonali rilevanti, kif ukoll is-settur mhux governattiv ikkonċernat bl-implimentazzjoni tal-BTWC. Il-fuljett ser jinkiteb bil-lingwi uffiċjali kollha tan-NU. Il-koordinazzjoni ġenerali tat-thejjija tal-fuljett ser titwettaq mill-UN ODA;
- (b) Reviżjoni u żvilupp ulterjuri tal-fuljett gwida tas-CBM, imhejji taht l-Azzjoni Kongunta 2008/858/PESK, konformement mad-deċiżjoni mehuda mis-Seba' Konferenza ta' Reviżjoni;
- (c) Żvilupp u manutenzjoni ta' għodda elettronika għall-preżentazzjoni, l-ipproċessar u d-disseminazzjoni tas-CBMs (faċilità elettronika għas-CBMs);
- (d) Aktar żvilupp tas-sit tal-ISU u ta' għodod ta' komunikazzjoni u IT relatati;
- (e) Sponsorizzazzjoni għall-parteeċipazzjoni ta' esperti minn massimu ta' għaxar pajjiżi li qed jiżviluppaw fil-programm intersessjonali tal-BTWC;
- (f) Organizzazzjoni ta' eżerċizzju internazzjonali dwar il-mekkanizmu ta' investigazzjoni tas-Segretarju Ġenerali tan-NU għall-użu allegat ta' armi bijoloġiċi, bl-isponsorizzazzjoni għall-parteeċipazzjoni tal-esperti.

3. ASPETTI TA' PROCEDURA, KOORDINAZZJONI

L-implimentazzjoni tal-proġetti ser tinbeda minn Kumitat ta' Tmexxija bl-oġġettiv li jiġu stabbiliti proċeduri u modalitajiet għall-kooperazzjoni. Il-Kumitat ta' Tmexxija ser jirrive di l-implimentazzjoni tal-proġetti regolament, mill-inqas darba kull sitt xhur, anke bl-użu ta' mezzi ta' komunikazzjoni elettronika.

Il-Kumitat ta' Tmexxija ser ikun magħmul mir-rappreżentanti tar-RGħ u l-UN ODA.

L-applikazzjonijiet tal-Istati Partijiet, li mhumie x Stati Membri tal-UE, għal kwalunkwe assistenza u kooperazzjoni taħt din id-deċiżjoni għandhom ikunu indirizzati lill-UN ODA. L-UN ODA ser jirrive di u jivvaluta dawk l-applikazzjonijiet, kif meħtieġ, u jippreżenta rakkomandazzjonijiet lill-Kumitat ta' Tmexxija. Il-Kumitat ta' Tmexxija ser jeżamina l-applikazzjonijiet għall-assistenza kif ukoll il-Pjanijiet ta' Azzjoni u l-implimentazzjoni tagħhom. Fuq il-proposta tar-RGħ, u b'kont meħud tar-riżultati ta' diskussjonijiet fil-Kumitat ta' Tmexxija, ir-RGħ ser jiehu d-deċiżjoni finali dwar il-pajjiżi benefiċjarji b'konsultazzjoni mal-gruppi ta' hidma kompetenti tal-Kunsill.

Biex jiġu żgurati appartenenza u sostenibbiltà qawwija ta' attivitajiet mibdija fl-UE minn pajjiżi benefiċjarji, huwa maħsub li kull meta possibbli u meħtieġ, il-benefiċjarji magħżula jntalbu biex ihejju l-Pjanijiet ta' Azzjoni, li għandhom, *inter alia*, jispeċifikaw l-iskeda ta' żmien għat-tweġiq ta' attivitajiet iffinanzjati (inklużi dawk iffinanzjati permezz ta' riżorsi nazzjonali), l-ambitu u t-tul tal-proġett, il-partijiet interessati prinċipali. L-UN ODA, jew l-Istati Membri tal-UE, kif ikun il-każ, ser ikunu assoċjati mat-thejji ta' dawk il-Pjanijiet ta' Azzjoni. L-implimentazzjoni tal-proġetti ser issir skont il-Pjanijiet ta' Azzjoni.

4. RAPPORTAR U VALUTAZZJONI

L-UN ODA ser jippreżenta lir-RGħ rapporti ta' progress ta' kull sitt xhur regolari dwar l-implimentazzjoni tal-proġetti. Barra minn hekk, ir-rapporti ser jiġu ppreżentati fuq attivitajiet ta' assistenza individwali li jsiru taħt il-Pjanijiet ta' Azzjoni stabbiliti għal pajjiżi benefiċjarji. Ir-rapporti għandhom jintbagħtu lill-grupp ta' hidma rilevanti tal-Kunsill għall-valutazzjoni tal-progress u l-evalwazzjoni globali tal-proġetti u segwitu possibbli.

Kull meta possibbli, l-Istati Partijiet tal-BTWC ser jiġu informati dwar l-implimentazzjoni tal-proġetti, inkluż permezz ta' mezzi elettronici.

5. PARTEĊIPAZZJONI TA' ESPERTI LI ĠEJJIN MINN STATI MEMBRI TAL-UE

L-involvement attiv ta' esperti ġejjin minn Stati Membri tal-UE huwa meħtieġ għall-implimentazzjoni b'suċċess tad-Deċiżjoni. L-UN ODA ser jiġi mhegġeġ biex jagħmel użu minn dawk l-esperti. L-ispejjeż tal-missjoni tagħhom relatati mal-implimentazzjoni ta' proġetti ser ikunu koperti minn din id-Deċiżjoni.

Hu mistenni li meta jkunu previsti żjarat ta' assistenza (bħal assistenza legali jew assistenza bis-CBMs), żjara minn mhux aktar minn tliet esperti għal mhux aktar minn hamest ijiem tkun ikkunsidrata bħala l-prattika standard.

6. TUL TA' ŻMIEN

It-tul ta' żmien totali tal-implimentazzjoni tal-proġetti hu stmat li jkun ta' 24 xahar.

7. BENEFIĊJARJI

Il-benefiċjarji ta' attivitajiet relatati mal-universalizzazzjoni huma Stati mhux Partijiet għall-BTWC (kemm Stati firmatarji kif ukoll Stati mhux firmatarji).

Il-benefiċjarji ta' attivitajiet ta' implimentazzjoni nazzjonali huma kemm Stati Partijiet u wkoll Stati mhux Partijiet għall-BTWC, kif ukoll rappreżentanti ta' assoċjazzjonijiet ta' bijosigurtà nazzjonali u reġjonali, is-settur privat, l-akkademja u l-NGOs.

Il-benefiċjarji ta' attivitajiet relatati mal-implimentazzjoni huma Stati Partijiet għall-BTWC.

8. RAPPREŻENTANTI TA' PARTIJET TERZI

Bil-ghan li jiġu promossi l-appartenenza reġjonali u s-sostenibbiltà tal-proġetti, il-partecipazzjoni ta' esperti li mhumie x tal-UE, inklużi dawk minn organizzazzjonijiet reġjonali u organizzazzjonijiet internazzjonali rilevanti, ser tiġi ffinanzjata minn din id-Deċiżjoni. Il-partecipazzjoni mill-UN ODA fil-workshops tal-BTWC ser tiġi ffinanzjata. Il-partecipazzjoni tal-President fil-laqgħat tal-Istati Partijiet tal-BTWC tista' tiġi ffinanzjata fuq bażi ta' każ b'każ.

9. ENTITÀ TA' IMPLIMENTAZZJONI — KWISTJONIJET DWAR IL-PERSUNAL

Minhabba n-natura *extra*-baġitarja tal-attivitajiet previsti f'din id-Deċiżjoni għall-UN ODA, ser ikun meħtieġ persunal addizzjonali.